
It-Tielet Hadd ta' l-Avvent

Qari I

Alla ġej biex isalvakom.

Is 35, 1-6a. 10

Qari mill-Ktieb tal-Profeta Isaija

¹Ha jifirĥu d-deżert u l-art maħruqa;
ħa jifraħ ix-xaġħri u jwarrad,
ħa jwarrad bħar-ranġis.

²Ha tifraħ fuq li tifraħ, taqbeż u tġħanni.
Sebħ il-Libanu jingħata lilha,
il-ġmiel tal-Karmel u ta' Saron.
Għad jaraw is-sebħ tal-Mulej,
il-ġmiel ta' Alla tagħna.

³Qawwu l-idejn mitruħa;
saħħu l-irkubbtejn imriegħda.

⁴Għidu lil dawġ b' qalbhom imbezżgħa:
«Aġħmlu l-ħila, la tibżgħux!
Araw, Alla tagħkom ġej jithallas;
il-ħlas ta' Alla wasal;
Hu stess ġej biex isalvakom.»

⁵Imbagħad jinfetħu għajnejn l-għomja,
jinfetħu widnejn it-torox.

⁶Imbagħad iz-zopp jaqbeż bħal għażziela
u lsien l-imbikkma jinħall bil-ferħ.

¹⁰Jerggħu lura l-mifdijin tal-Mulej,
u jidhlu f'Sijon jgħajtu bil-ferħ,
b'ferħ ta' dejjem fuq rashom.
Il-ferħ u l-hena jiksbu,
u jgħibu swied il-qalb u l-krib.

Il-Kelma tal-Mulej

R/ Irroddu ħajr lil Alla

Salm Responsorjali

Salm 146 (147), 7.8-9a.9bc-10

R/ (Is 34,4): Ejja Mulej, ħa ssalvana
jew

R/ Hallelujah

Il-Mulej iżomm kelmtu għal dejjem,
⁷jagħmel ħaqq lill-maħqurin,
u jagħti l-ħobż lill-imgiewħin.
Il-Mulej jehles lill-imjassrin. **R/**

⁸Il-Mulej jiftaħ għajnejn l-għomja;
il-Mulej jerfa' lill-milwijn;
il-Mulej iħobb lill-gusti;
⁹il-Mulej iħares lill-barranin. **R/**

⁹Hu jzomm lill-iltim u lill-armla,
imma lill-ħżiena jħarbtihom triqathom.

¹⁰Il-Mulej isaltan għal dejjem;
Alla tiegħek, Sijon, minn nisel għal nisel. **R/**

Qari II

Qawwu qalbkom, għax il-miġja tal-Mulej hi fil-qrib.

Ġak 5, 7-10

Qari mill-Ittra ta' San Ġakbu Appostlu

⁷Ħuti, stabru, sa ma jasal il-Mulej. Ara, il-bidwi joqgħod b'sabar kbir jistenna l-frott għażiż ta' l-art, sa ma jieħu x-xita bikrija u mwaħħra.

⁸Stabru intom ukoll; qawwu qalbkom, għax il-miġja tal-Mulej hi fil-qrib.

⁹Tgergrux kontra xulxin, ħuti, biex ma tkunux iġġudikati: araw, l-Imħallef qieghed hawn, quddiem il-bieb! ¹⁰Bħala eżempju tat-tbatija u s-sabar, ħuti, ħudu l-profeti li tkellmu f'isem il-Mulej.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evanggelju

Is 61, 1

Hallelujah. **R.** Hallelujah
L-Ispirtu ta' Sidi l-Mulej fuqi,
għax il-Mulej ikkonsagrani,
biex inwassal il-bxara t-tajba lill-fqajrin.

R. Hallelujah

Evangelju

Inti huwa dak li għandu jiġi, jew se nistennew lil haddiehor?

Mt 11, 2-11

✚ Qari mill-Evangelju skond San Mattew

F'dak iż-żmien, ²Ġwanni, li kien fil-ħabs, sama' bl-għemejjel tal-Messija, u baġhat għandu tnejn mid-dixxipli tiegħu ³u qallu: «Inti huwa dak li għandu jiġi, jew nistennew lil haddiehor?»

⁴Ġesù wieġeb u qalilhom: «Morru agħtu lil Ġwanni l-aħbar ta' dak li qegħdin tisimgħu u taraw: ⁵l-għomja jaraw, iz-zopop jimxu, il-lebbużi jfiqu, it-torox jisimgħu, il-mejtin iqumu, l-Evangelju jixxandar lill-foqra. ⁶Hieni hu min ma jitfixkilx minħabba fija.»

⁷Meta dawk telqu, Ġesù qabad ikellem lin-nies fuq Ġwanni: «Xi ħriġtu taraw fid-deżert? Qasba tixxejjer mar-riħ? ⁸Xi ħriġtu taraw? Raġel liebes fin? Dawk li jilbsu fin fil-palazzi tas-slaten issibhom. ⁹Mela xi ħriġtu taraw? Profeta? Iva, nġhidilkom, anzi xi haġa iżjed minn profeta. ¹⁰Dan hu li fuqu hemm miktub: "Ara, jiena nibgħat qablek il-ħabbâr tiegħi biex iħejji triqtek quddiemek."

¹¹Tassew, nġhidilkom, li fost ulied in-nisa hadd ma qam akbar minn Ġwanni l-Battista. U b'danakollu l-iżgħar wieħed fis-Saltna tas-Smewwiet hu akbar minnu.»

Il-Kelma tal-Mulej

R. Tifhir lilek Kristu